

Landsfundur Sambandsflokksins:

Dyggur stuðul til leiðsluna

*Landsfundurin var ein dygg álit-
isvátan til floks-
leiðsluna fyri tann
politikk, flokkurin
rekur, sigur
Edmund Joensen,
sum einmælt varð
afturvaldur til for-
mann í Sam-
bandsflokkinum*

EDVARD JOENSEN
frá landsfundi
Sambandsflokksins
í Øravík

Landsfundurin hevur við-
gjørt tær tríggar súlurnar,
sum sambandspolitikkurin
hvílir á, segði Edmund
Joensen, formaður í Sam-
bandsflokkinum við Tíð-
indablaðið Sosialin, beint
eftir, at landsfundurin end-
aði í Øravík leygarkvøldið.

Tær tríggar tungu súl-
urnar, hann tosar um, eru
ríkisfelagsskapurin, liberal-
isman og almanna- og
heilsumál. Umframt hevur
EU parlamentslimurin,
Anne E. Jensen, hjá danska
Vinstra flokkinum verið
gestarøðari og hevur givið
landsfundinum eitt gott inn-
lit í, hvussu Vinstra arbeiðir
í Europaparlamentinum, sig-
ur Edmund Joensen.

Men høvuðsevnið á
landsfundinum hevur verið
tað dagsaktuella málið um
ríkisfelagsskapin og tær
samráðingar, sum Lands-
stýrið er í ferð við. Hetta
hevur upptikið fólk nógv, og
tað er heilt natúrligt, sigur
formaður Sambandsflokks-



Edmund Joensen varð so syngjandi afturvaldur til formann í Sambandsflokkinum á landsfundinum í Øravík um vikuskiftið (Mynd: Edvard Joensen)

Hálv millión í halli

*Kassameistari Sambandsflokksins legði á landsfundinum í Øravík fram ein rokn-
skap, sum vísti eitt hall upp á knappa hálvu millión seinasta árið. Tað varð
hildið at vera at ganga frá góðum, gomlum sambandssiði, sum er at vera sparin*

EDVARD JOENSEN
frá landsfundi
Sambandsflokksins
í Øravík

Kassameistari Sambands-
flokksins, Maria Hansen,
legði fram ein roknskap,
sum vísti eitt hall upp á góð-
ar 400.000 krónur. Tað var
líkt til, varð sagt úr salinum,
at gingið var frá góðum,
gomlum sambandssiði at
vera sparin.

Kassameistarinn segði, at
hetta stóra hallið stavaði frá
einum nýskipanaruppskoti,
flokkurin hevði gjørt í sein-
asta ári. Tað kostaði flokki-
num umleið eina hálvu mill-
ión, varð sagt.

Tá Edmund Joensen, for-
maður, setti landsfund Sam-
bandsflokksins ár 2000 segði
hann, at tað hevði verið ein
lærurikur túrur suður við
Smyrli. Tað kundi læra tey,
sum búgva í meginókinum,
hvussu ferðasambandið er
til ta týðningarmiklu oyggj,
sum Suðuroyggin er.

Tað, hann sipaði til var,
at túrurin suður við Smyrli
hevði verið heldur baldrut-
ur. Fundurin varð seinnaður
einar tveir tímar, orsakað av,
at Smyril var so seinnur við
fundarluttakarunum.

Men ikki bilti kortini. Tá
fundurin varð settur, varð
sungið. Og væl varð tikið
undir.

Fyri fyrstu ferð var press-
an boðin við til ein lands-
fund hjá politiskum flokki í
Føroyum. Eisini sjálvan að-
alfundin. Floksskrivarin,
Helgi Abrahamsen, metti í
røðu síni, at tað hevði týðn-
ing, at fjølmiðlarnir vóru
við á slíkum fundum. Bæði
fyri flokkinn og fjølmiðlar-
nar, tí báðir partar hava brúk
fyri hvørjum øðrum, heilt
hann.

Men ásnannst mátti, at
ikki var áhugin frá fjølmiðl-
unum stóur. Bara Tíðinda-
blaðið Sosialurin hevði um-
boð á fundinum.

Helgi Abrahamsen,
floksskrivari, fegnaðist í
røðu síni um Internetið, har

Sambandsflokkurin er væl
við. Hann segði frá, at
flokkurin hevur egna
heimasíðu, sum verður dag-
førd hvørja viku. Onkuntið
fleiri ferðir um vikuna.

Hann segði eisini frá, at
Sambandsflokkurin í dag
hevur umleið 1.000 skrá-
settar limir. Av hesum eru
umleið 60 fólk vorðin limir
eftir at hava sæð heimasíðu
flokksins á Internetinum,
segði hann.

Á aðalfundinum stóðu
formaðurin í landsfelag
Sambandsflokksins, Edmund
Joensen, og næstformaðurin,
Trygvi F. Guttessen, fyri
vali.

Landsnevndin skeyt upp

ins. Hann sigur, at tað er
heilt greitt, at allur lands-
fundurin hevur tikið av-
stand frá tí, Landsstýrið
hevur gjørt. Fólk halda, at
hetta hevur skatt viðurskifti-
ni millum Føroyar og Dan-
mark, umframt at tað eisini
hevur skatt viðurskiftini hjá
føroyingum, sum búgva í
Danmark.

Fólk vilja hava steðgað
hesi gongdini og heita á
Sambandsflokkinn um at ar-
beiða fyri, at gongdin verð-
ur steðgað. Landsfundurin
heittir á Landsstýrið um at
steðga hesi gongdini, um-
framt at heitt verður á fólk
um ikki at taka undir við
hesum málinum. Tí hendan
gongdin er skaðilig fyri
okkum sum fólk, sigur Ed-
mund Joensen.

Tað hevur verið lívligt
orðaskifti á fundinum við
ymiskum sjónarmiðum,
sum eisini heilt natúrligt er.

-Men gjøgnumgangandi
er tað ein solíð uppbacking
um ta linjuna, sum Sam-
bandsflokkurin hevur ført.
Bæði hvat viðvíkur tí nýs-
kipanaruppskotið, vit hava
gjørt, og tí semju, sum vit
hava gjørt við Javnaðar-
flokkinn í Uttanríkisnevndini
og tilmálinum til Lands-
stýrið. Eisini er undirtøka
fyri tí varisligu liberaliser-
ingini, vit tosa um, og sum
so smátt er farin av bakka-
stokki. Eisini er semja um,
at tað verður gjørt ov lítið
við tann sosiala partin. At
fáa sjúkrahús, almennaverk
og samferðslu at virka. Vit
eru afturútsigld, og tað er
týðuligt, at øll halda, at vit
eiga at gera meira við tann
partin, sigur Edmund Joen-
sen, formaður í Sambands-
flokkinum um landsfund
flokksins ár 2.000.

Hann sigur, at lands-

fundurin hevur víst eina øgi-
liga stóra semju í flokki-
num, og at tað hevur verið
øgiliga stóru áhugi at lut-
tikið í orðaskiftinum á
fundinum.

Í viðmerking til, at fyrr-
verandi løgtingsmaðurin,
Atli Hansen, fyri stuttum
beinleiðis mælti til at skifta
Edmund Joensen út sum
formann, sigur afturvaldi
formaðurin, at tað, at hann
varð afturvaldur uttan mót-
vælvni, væl skal skiljast
sum ein tigandi undirtøka
fyri tí politikki, flokkurin
rekur.

»Tað hevur ikki verið
eitt pipp at hoyrt frá hinari
síðuni«, sigur Edmund
Joensen og heldur, at tað má
so vera eitt tekin um, at tann
síðan hevur onga undirtøku
í flokkinum. Og tað er hann
takksamur fyri, sigur Ed-
mund Joensen, formaður í
Sambandsflokkinum.

Tá roknskskapurin varð
lagdur fram fríggjakvøldið,
kom upp, at har var eitt hall
upp á góðar 400.000 krónur.
Og at flokkurin hevði brúkt
meira enn eina hálvu millión
upp á at gera eitt nýskipan-
aruppskot.

Í viðmerking til tað sigur
formaðurin, at tað koppar
ikki Sambandsflokkinum
fíggjarliga. Verður hetta tik-
ið burtur úr roknskapinum
hevur árið verið rímiliga
gott, tá hugsað verður um
vanliga raksturin.

Nýskipanaruppskotið er
fíggjað við pengum, sum
vóru til taks til tað sama, og
Sambandsflokkurin eigur
framvegis ein skilling ella
fleiri á kistubotninum, sigur
Edmund Joensen, formaður
í viðmerking til Tíðinda-
blaðið Sosialin, beint eftir
at landsfundurin endaði í
Øravík leygarkvøldið.

afturval. Einku annað upp-
skot var, og vóru teir aftur-
valdir uttan mótvælvni.
Grannskoðarin, Pauli Ell-
efsen, og varagrannskoðar-
in, Ásmund Joensen, vóru
somuleiðis afturvaldir uttan
mótvælvni.

Eftir valið tók Edmund
Joensen, formaður, orðið.
Hann takkaði fyri álititið, sær
var veitt. Hann segði tað
vera serliga týðningarmikið



Landsfundurin hjá Sambandsflokkinum fekk fyrilagdan ein roknskap við knappari hálvu millión í halli (Mynd: Edvard Joensen)

at vera formaður Sambands-
flokksins júst nú, so nógv
stendur upp á spæl. Her sip-
aði hann heilt greitt til full-
veldispolitikkinn hjá sam-
gonguni.

Edmund Joensen lovaði at
tæna flokkinum væl og
trúliga.

Hann fegnaðist at enda
um, at tað, hóast tað ringa
veðrið, vóru umleið 60 fólk
møtt á fundi.



Zacharias Bech, formaður
í Suðuroyar Sambands-
felag, (hm.) býður Marjusi
Dam vælkomnum á lands-
fund í Suðuroy, meðan
Flemming Mikkelsen, løg-
tingsmaður hyggur at
Mynd: Edvard Joensen

Landsstýrið er fólksins fíggindi

*Tað er sera lætt at skriva eina fagra stevnuskrá, men ikki altíð líka lætt at halda
lyftini. Men Sambandsflokkurin hevur greiðan sosialan profil og vil halda hann,
segði Marjus Dam, løgtingsmaður, á landsfundi Sambandsflokksins*

EDVARD JOENSEN
frá landsfundi
Sambandsflokksins
í Øravík

Landsstýrið er fíggindi Fø-
oya fólks nummar eitt við
tí ábyrgdarleysa politikki,
ríkin verður í dag. Amanna-
og heilsumál eru fullkomi-
liga forsmá av hesi sam-
gonguni, segði Marjus
Dam, løgtingsmaður á
landsfundi Sambandsflokks-
ins í Øravík um vikuskiftið.

Sambandsflokkurin hevði
eina ætlan um batar í pen-
sionslógini. Men uppskot
flokksins varð felt, og sam-
gongan royndi at koma við
eini nýggjari pensiónslóg,
sum varð total fiasko. Óll
minnast hvussu tað var, tá
pensiónirnar ikki komu til
jóla, segði hann.

Tað eru tvær síður á me-
daljuni, segði Marjus Dam.
Tann politiska síðan við
lyftum og fógurum orðum er
ivaleysa lott at halda. Verri
verður, tá komið verður til
fíggjarligu síðuna. Tá allar
veitingarnar skulu gjaldast.
Júst hetta er ein av orsök-

unum hjá Sambandsflokki-
num fyri at halda fast við
ríkisfelagsskapin, segði
Marjus Dam. Skulu vit gera
okkum vónir um at hava eitt
haldgott almennaverk, er
eisini neyðugt við samstarvi
við eitt land, sum er fíggjar-
liga sterkari, enn vit eru
sjálvir.

Hoast tað gongur væl
fíggjarliga, nýðast vit at
ásanna, at Føroyar eru rætti-
liga langt aftur úr á mongum
økjum. Til dømis í heilsu-
verkinum. Marjus Dam segði, at tað

samgongan, sum læt standa
til, helt Ingier Petersen av
Tvøroyri.

Sambandsflokkurin hevði
sanniliga eisini sína skuld.
Har var ikki komið nakað
nóg ítøkligt, segði hann.
Hann eftirlýsti einum upp
aftur greiðari profili í flokki-
num. Serliga tá um heilsu-
verkið ræður.

Mangan vderður lagt eftir
lønarárreiðslunum á Land-
sjúkrahúsinum er ov stórar,
segði Marjun Olsen úr Øra-
víkarlið. Víst verður millum
annað á, at 70% av rakstri-
num á Landssjúkrahúsinum
fer til lønir.

Tað er skeivt at siga, at
lønarárreiðslurnar á Lands-
sjúkrahúsinum er ov stórar,
segði Marjun Olsen úr Øra-
víkarlið. Víst verður millum
annað á, at 70% av rakstri-
num á Landssjúkrahúsinum
fer til lønir.

Well, tað er nógv, men hví
er tað so, spurdi hon.

»Stutt og greitt tí, at tað
verður alt ov lítið brúkt til
annað, sum annars er harð-
liga tiltrongt á Landssjúkra-
húsinum. Eitt nú vanligt
viðlífhald«, segði Marjun
Olsen.

Marjus Dam tók saman
um aftur kjakið um al-
manna- og heilsumál við at
staðfesta, at tað var syrgiligt
at ásanna, at samgongan
bara tekur pengar inn alla-
staðni, har tað ber til. Men
hon gloymir fullkomuliga,
at tað eisini er neyðugt at
brúka pengarnar aftur á
nøkrum ógvuliga tiltrongd-
um stóðum. Eitt nú í heilsu-
verkinum.

Men tað var nú ikki bara



Tel. 317500
Hotellið við útsýninum

Undirhald og dansur við Klaus & Servants

**Leygarkvøldið
1. apríl**

Kostnaður kr. 295,-

Til Matna

- ✳️ **Fiskaborðiskur við laksafarseraðari tungurullu, rækjum, jákupskeljum og karrydip**
- ✳️ **Innbakað oksalundir við fyltari tomat, beykonstoktum bønum, stoktum eplum og piparsós**
- ✳️ **Heimagjærdur Kahluaísur vendur í sjokolátu við passionssólberjasós**

Tekningarlisti á tel. 317500

Altið vælkomin á



Tel. 317500